



- MANDAT TA' INIBIZZJONI -

## **QORTI CIVILI PRIM' AWLA**

**IMHALLEF**

**ONOR. LORRAINE SCHEMBRI ORLAND**  
LL.D., M.Jur. (Eur.Law), Dip.Trib.Eccles.Melit.

**Digriet tallum il-Hamis 27 ta' Gunju 2019.**

**Rikors Numru: 655/2019//1LSO**

**Carmelina Borg (K.I. nru. 73537(M)), Maryanne sive Mirian Vella (K.I. nru. 846547(M)), Agostina sive Ina Cini (K.I. nru. 809249(M)), Angela sive Gillian Gauci Borda (K.I. nru. 469153(M)), Claude Grima (K.I. nru. 209574(M)), Simon Grima (K.I. nru. 483466(M)), Anjelica Ellul (K.I. nru. 295469(M)), Edward Grima Baldacchino (K.I. nru. 384167(M)), Gordon Grima**

**Baldacchino (K.I. nru. 322269(M)),  
Vanessa Frazier (K.I. nru.  
322369(M)), Carmel sive Charles  
Grima (K.I. nru. 117338(M)),  
Gemma Brownrigg (K.I. nru.  
318542(M)), Alessandra Spiteri  
(K.I. nru. 331162(M)), Angelo  
Grima (K.I. nru. 135264(M)) u  
Victoria Grima (K.I. nru.  
624843(M))**

**vs**

**Frances Desira (K.I. nru.  
468750(M)), Camelo Vassallo  
(K.I. nru. 78876(M)), Project  
Technik Ltd (C-48668), George  
Grech (K.I. nru. 38670(M)) u  
Jean Pierre Attard 0096684(M)**

**Il-Qorti,**

### **I. PRELIMINARI.**

Rat ir-rikors ta' Carmelina Borg (K.I. nru. 73537(M)),  
Maryanne sive Mirian Vella (K.I. nru. 846547(M)), Agostina  
sive Ina Cini (K.I. nru. 809249(M)), Angela sive Gillian Gauci

Borda (K.I. nru. 469153(M)), Claude Grima (K.I. nru. 209574(M)), Simon Grima (K.I. nru. 483466(M)), Anjelica Ellul (K.I. nru. 295469(M)), Edward Grima Baldacchino (K.I. nru. 384167(M)), Gordon Grima Baldacchino (K.I. nru. 322269(M)), Vanessa Frazier (K.I. nru. 322369(M)), Carmel sive Charles Grima (K.I. nru. 117338(M)), Gemma Brownrigg (K.I. nru. 318542(M)), Alessandra Spiteri (K.I. nru. 331162(M)), Angelo Grima (K.I. nru. 135264(M)) u Victoria Grima (K.I. nru. 624843(M)) datat it-23 ta' Mejju 2019 fejn jinghad bil-qima u gie kkonfermat bil-gurament :

Illi l-esponenti għandhom interess li jitharsu l-jeddijiet tagħhom;

Illi l-esponenti, sabiex jikkawtelaw id-drittijiet tagħhom, jixtiequ izommu l-intimati milli:

Fir-rigward ta' Frances Desira (PA/6622/18) riferenza għas-sit gewwa Triq Giovanni Scicluna c/w Triq in-Narcis / Triq Gdida fi, Triq Giovanni Scicluna, Hal Ghaxaq, Malta li fuq l-istess gie mahrug il-permess bir-riferenza PA/6622/18

Fir-rigward ta' Carmelo Vassallo (PA/3323/18) riferenza għas-sit gewwa Triq Patri Girgor Grima, Ghaxaq, Malta li fuq l-istess sit gie mahrug il-permess bir-riferenza PA/03323/18.

Fir-rigward ta' Carmelo Vassallo (PA/05397/18) riferenza għas-sit gewwa Triq Patri Girgor Grima, Ghaxaq, Malta li fuq l-istess sit gie mahrug il-permess bir-riferenza PA/05397/18.

Fir-rigward ta' Project Technik Ltd (PA/08318/18) riferenza għall-*plots* numri tnejn u tlieta gewwa Triq tal-Qattus, Hal Ghaxaq, Malta li fuq l-istess gie mahrug il-permess bir-riferenza PA/08318/18.

Fir-rigward ta' Jean Pierre Attard (PA/10085/18) riferenza għas-sit gewwa Triq tal-Qattus, Hal Ghaxaq, Malta, soggett għall-permess bir-riferenza PA/10085/18

Fir-rigward ta' George Grech (K.I. nru. 38670(M)) (PA2280/19) riferenza għal plot 1A gewwa Triq tal-Qattus c/w Triq Patri Girgor Grima, Hal Ghaxaq, Malta soggetta għall-applikazzjoni bir-riferenza PA/02280/19.

Fir-rigward ta' George Grech (K.I. nru. 38670(M)) (PA/03729/19) riferenza għal Plot 6A gewwa Triq tal-Qattus c/w Triq in-Narcis, Hal Ghaxaq

Tagħmel u/jew tkompli tesegwi, inkella tinkariga u/jew tippermetti illi jsir kwalunkwe xogħol ta' kostruzzjoni, xogħol strutturali, xogħol ta' thaffir u/jew kwalunkwe zvilupp iehor, fis-siti hawn fuq indikati.

Dan qieghed jintalab *stante* li:

Il-permessi ta' zvilupp mahruga mill-Awtorità tal-Ippjanar (aktar 'l quddiem imsejha 'l-Awtorità') a favur tal-intimati u/jew l-applikazzjonijiet ta' zvilupp pendenti quddiem l-istess

Awtorità huma l-koll ibbazati u dipendenti fuq l-eżistenza tal-PC 000035/2012;

Il-PC 000035/2012, il-mod kif din ikkonfigurata l-artijiet kolpiti mill-istess u l-mod kif minnha nnifisha giet approvata l-koll qiegħdin jigu kontestati mir-rikorrenti bħala mhux validi;

Fil-fatt, proceduri gudizzjarji f'dan is-sens gew imressqa (riferenza 269/18/GM) u qiegħdin jinstemghu quddiem l-Onor. Imhalef Grazio Mercieca LL.D; permezz ta' dawn il-proceduri r-rikorrenti qiegħdin jitolbu li l-imsemmija PC 000035/2012 tigi dikjarata nulla; fost talbiet oħra;

L-intimati gew il-koll kjamati in kawza.

Wiehed ma jridx jinsa li l-PC 000035/2012 hija l-bazi jew il-pedament ta' kull applikazzjoni u/jew permess mogħti fuq l-art affetwata mill-PC 000035/2012. Allura, il-mument li dan il-bazi jisfawxa fix-xejn, se jisfawxaw fix-xejn ukoll kull applikazzjoni pendenti u/jew permessi mahrug mill-Awtorità, inkluz għalhekk dak mahrug lill-intimati. Dan anke għaliex jekk il-PC 000035/2012 tigi dikjarata nulla, dan se jjer iwassal sabiex din terga' tigi imfassla mill-gdid, inkluz it-toroq li minnhom wiehed irid jghaddi sabiex jaccessa l-izvilupp li eventwalment se jjer isir fuq l-art milquta.

Fi ftit kliem allura: **Jekk l-intimati se jithallew jizviluppaw l-artijiet in kwistjoni qabel ma' tigi deciza l-kawza**

**pendenti, se nispicaw f'sitwazzjoni fejn il-konfigurazzjoni tal-art skont il-PC 000035/2012 se tinbidel totalment, inkluz għalhekk it-toroq hemm stabbiliti, il-permess miksub minnhom se jigi konsegwentement annullat 'l għaliex ma jibqax jagħmel sens, il-bini mibni minnhom jaf jispicca mingħajr ebda access għat-triq, konsegwenza ta' hekk ikollu jitwaqqa' fit-totalità tiegħu u l-izvilupp kollu li jkun sar minnhom jisfaxxa fix-xejn.**

Dejjem jekk it-talbiet tar-rikorrenti jigu milqugħa, galadarba l-permessi mogħtija fuq l-art sogġetta għal PC 000035/2012 jew inkella l-permessi li qieghdin fil-process li jingħataw, inkluz għalhekk l-artijiet tal-intimati, jigu rezi ineffettivi, kwalunkwe xogħol ta' kostruzzjoni, xogħol ta' thaffir u/jew kwalunkwe xogħol iehor sejjer ikun sar skont permess li ta' bilfors se jkollu jigi revokat.

Naturalment, kemm-il darba jkun lahaq sar xi xogħol mill-intimati u/jew ir-rapprezentanti tagħhom fuq l-artijiet in kwistjoni, sejjer ikun diffiċli ferm, jekk mhux impossibbli li r-rikorrenti jreggaw l-art lura għall-istat li qieghda fih prezentement.

Apparti hekk, u kemm-il darba jsir xi xogħol mill-intimati qabel ma tigi deciza l-kawza pendenti fl-intier tagħha, id-drittijiet li r-rikorrenti qieghdin jittentaw jipprotegu propju bil-kawza hawn fuq imsemmija sejr in jisfaxxaw fix-xejn. Dan għaliex jekk l-izvilupp, kif awtorizzat diga u/jew kif

eventwalment se jizi awtorizzat mill-Awtorità, kellu jibda jittwettaq, ir-rikorrenti se jrin jispicaw f'sitwazzjoni fejn l-artijiet in kwistjoni (u li jiformaw parti minn art akbar) se jrin jigu mibdula drastikament b'impossibilità kbir li dawn jergghu lura għal kif inhuma llum. Isegwi allura li l-mument li l-izvilupp jibda u allura ssir din il-bidla, se jjer ikun impossibli li s-sentenza li l-Qorti taf taghti fil-kaz pendent tigi ezegwita b'success.

L-izvilupp propost mill-intimati u, f'certu kazijiet, approvat mill-Awtorità jinvolvi l-bini ta' għadd ta' appartamenti u garaxxijiet. Wiehed jissoponi li dawn l-appartamenti u garaxxijiet se jrin jigu mibjugha lill-terzi; ifisser għalhekk li eventwalment, sakemm ma huwiex qieghed isir hekk diga', dawn l-appartamenti u garaxxijiet se jrin jinbieghu lil terzi. Jekk allura l-intimati jithallew jibdew jizviluppaw l-artijiet in kwistjoni, ifisser li l-ezitu tal-kawza pendent se jjer jaffetwa mhux biss id-drittijiet tar-rikorrenti imma anke d-drittijiet ta' dawn it-terzi; il-problema u l-konsegwenzi tal-izviluppar tal-artijiet in kwistjoni se jrin għalhekk ikomplu dejjem jikbru u jikkumplikaw ruhhom.

Huwa car allura illi kwalunkwe xogħol u/jew tkomplija tax-xogħol li jogħgobhom jagħmlu l-intimati se jrin iservu biss sabiex jinholoq pregudizzju serju u irrimedjabbli fil-konfront tar-rikorrenti u anke ta' terzi.

**Dan kollu jista' facilment jigi evitat jekk l-intimati jinzammu milli jibdew u/jew ikomplu bl-izvilupp pjanat għall-artijiet in kwistjoni.**

**Illi l-pregudizzju huwa wiehed enormament pregudizzjevoli għaliex kemm-il darba l-kawza tal-esponenti tintlaqa', se nispicaw f'sitwazzjoni fejn kull xogħol li jkun lahaq sar ikun sar abbazi ta' permess u fuq skema tal-ippjanar li ma tkunx għadha tezisti aktar.**

**Il-mandat huwa necessarju għaliex prattikament, jekk ma jintlaqax, hemm probabbiltà illi jkun hemm proprejtajiet litteralment mibnija fuq in-nullità.**

Rat id-digriet tat-23 ta' Meju 2019 fejn il-Qorti laqgħet it-talba provizorjament u appuntat l-istess rikors għas-smiġ għas-6 ta' Gunju 2019, u ordnat in-notifika tal-istess rikors lill-kontro-parti b'erbat ijiem (4) zmien għar-risposta.

Rat ir-risposta ta' Frances Desira (KI Nru 468750M) u Carmelo Vassallo (KI Nru 78876M) datata 27 ta' Meju 2019 a fol 31 tal-process.

Rat ir-risposta ta' Project Technik Limited (C 48668) datata 28 ta' Meju 2019 a fol 40 tal-process.

Rat ir-risposta ta' Jean Pierre Attard (KI Nru 96684M) u George Grech (KI Nru 38670) a fol 57 tal-process.



Rat il-verbal tas-seduta mizmuma quddiem din il-Qorti kif hekk presjeduta tal-Hamis 6 ta' Gunju 2019, fejn meta ssejthet il-kawza dehru uhud mir-rikorrenti assistiti, u dehru uhud mill-intimati assistiti. Deher Kurt Abela għan-nom tas-socjeta` intimata. Ir-risposta ta' George Grech u Jean Pierre Attard mhix in atti, izda Dr Carlos Bugeja għar-rikorrenti jiddikjara li gie notifikat bir-risposta b'email u jinsab edott minna. L-istess George Grech u Jean Pierre Attard taw ruhhom b'notifikati bl-avviz tas-smigh. Xehed bil-gurament tieghu Oliver Magro, li prezenta Doks OM1 u OM2, u liema xhieda giet registrata fuq is-sistema eletronika. Id-difensuri tal-partijiet qablu li għadu ma nharigx permess rigward iz-zewg applikazzjonijiet ta' George Grech. Dr Carlos Bugeja għar-rikorrenti talab lil din l-Onorabbli Qorti tiehu konjizzjoni tal-atti tal-kawza bin-numru 269/18/GM fl-ismijiet ta' "Carmelina Borg vs L-Awtorita` tal-Ippjanar et". Salv għal din it-talba Dr Bugeja ddikjara li m'ghandux aktar provi. Dr Michael Grech irrimetti ruhu għad-decizjoni tal-Qorti salv illi fi proceduri tal-Mandat ta' Inibizzjoni l-Qorti għandha tidhol biss fuq bazi 'prima facie'. Xehdu bil-gurament tagħhom: George Grech, Jean Pierre Attard, Kurt Abela u Frances Desira, liema xhieda giet registrata fuq is-sistema eletronika. Il-Qorti semgħet it-trattazzjoni tad-difensuri tal-partijiet, liema trattazzjoni giet registrata fuq is-sistema eletronika. Il-mandat giet differit għal digriet kamerali.

Rat id-dokumenti kollha esebiti.

Rat l-atti kollha pprezentati.

## **II. KONSIDERAZZJONIJIET:**

Illi permezz tar-rikors odjern, ir-rikorrenti qed jitolbu il-hrug tal-Mandat ta' Inibizzjoni sabiex iwaqqfu lill-intimati milli jaghmlu u/jew ikompli jese gwixxu, inkella jinkarigaw u/jew jippermettu li jsir kwalunkwe xoghol ta' kostruzzjoni, xoghol strutturali, xoghol ta' thaffir u/jew kwalunkwe zvilupp iehor, fis-siti indikati fir-rikors.

L-intimati Francis Desira u Carmelo Vassallo opponew billi sostnew li l-presuppost għal Mandat ta' Inibizzjoni ma jeżistix, *stante* li r-rikorrenti m'għandhomx *prima facie* jedd. Gie sostnut li s-siti li fuqhom qed jintalab il-mandat huma siti appartenenti lill-intimat u mhux ser isir l-ebda kostruzzjoni fil-proprjeta' tar-rikorrenti. Għal dak li jirrigwarda l-irrimedjabbilita`, issottomettew li semmai f'kaz li l-proceduri istitwiti mir-rikorrenti *ai termini* tal-artikolu 469A tal-Kap 12 tal-Ligijiet ta' Malta ikollhom ezitu favorevoli, u l-permess jigi dikjarat null, semmai huma ser ikollhom ihottu dak li jkunu bnew. Għalhekk kwalsiasi pregudizzju eventwalment, f'kaz ta' nullita' tal-permess, jigi rekat biss mill-istess intimati. Dawn l-eccezzjonijiet gew sottomessi għall-intimati kollha. Għal dak li jirrigwarda Project Teknik Limited, gie except ukoll li l-mandat huwa intempestiv billi l-permess għadu *on executable*.

Gie except ukoll li fir-rigward tal-permessi mahrugin favur George Grech, għadu ma inhargix permess għall-izvilupp

filwaq li fuq is-sit ta' Jean Pierre Attard, dan il-permess lanqas huwa pubblikat.

### **Rizultanzi fattwali:**

Jirrizulta li inhargu permessi għall-izivilupp favur l-intimati mill-Awtorita` ta' Malta għall-Ippjanar, kif elenkati fir-rikors promotur, liema applikazzjonijiet huma ibbazati u dipendenti fuq l-eżistenza ta' PC 000035/2012. Ir-rikorrenti ipprocedew gudizzjarjament biex dan il-permess jigi dikjarat null *ai termini* tal-artikolu 469A tal-Kap 16 fl-ismijiet **Carmelina Borg et v L-Awtorita' tal-Malta għall-Ippjanar et.** Ir-rikorrenti qed jikkontendu li jekk tigi zviluppata l-art qabel ma jigi deciz il-kaz sucitat, se jkun hemm sitwazzjoni fejn il-konfigurazzjoni tal-art ser tinbidel totalment inkluz it-toroq stabbiliti. Għalhekk, ir-rikorrenti pprocedew bil-kaz odjern.

Mhuwiex ikkontestat li r-rikorrenti ma opponewx għall-hrug tal-permess imsemmi 000035/2012. Jirrizulta li hemm appell pendent<sup>1</sup> u rikors li għadu pendent għas-sospensjoni tieghu.

### **Dritt:**

Skont l-**artikolu 873(1) tal-Kap 12**, l-iskop ta' mandat ta' inibizzjoni hu dak li jzomm persuna milli taghmel kwalunkwe haga li tista' tkun ta' pregudizzju għall-persuna li qed titlob il-mandat. Skont l-**artikolu 873(2) tal-Kap 12**, il-Qorti m'għandhiex tohrog tali mandat jekk ma tkunx sodisfatta li

---

<sup>11</sup> Risposta ta' Frances Deisra u Carmelo Vassallo

dak il-mandat huwa mehtieg sabiex jitharsu l-jeddijiet tarrikorrent, u li r-rikorrent *prima facie* jidher li ghandu dawk il-jeddijiet.

Għalhekk, bil-ligi, jehtieg li jigu sodisfatti zewg kriterji. L-ewwel kriterju hu li jrid juri li l-mandat hu mehtieg biex jitharsu l-jeddijiet pretizi mir-rikorrent, tant li bin-nuqqas tal-hrug tieghu ir-rikorrent ser isofri pregudizzju.<sup>2</sup> It-tieni kriterju hu li r-rikorrent ikun jidher li ghandu *prima facie* dawk il-jeddijiet.<sup>3</sup>

Il-htiega li jintwera li l-parti li titlob il-hrug ta' mandat bhal dan ikollha *prima facie* l-jeddijiet pretizi hija htiega oggettiva u mhux soggettiva li tiddependi mid-diskrezzjoni tal-gudikant. Ikkonsidrat li mill-istess kliem tal-ligi, z-zewg elementi huma kumulattivi u mhux alternattivi. Jekk xi wiehed minn dawn l-elementi ma jirrizultax, il-Qorti ghandha tichad it-talba għall-hrug tal-mandat bhal dak. Illi din hi procedura intiza biex titqies bhala wahda sommarja billi mhuwiex mistenni li jitressaq quddiem il-Qorti fi stadju bhal dak kull ma jmissu jitressaq quddiemha waqt is-smigh ta' kawza dwar l-istess jedd.

Ikkonsidrat inoltre, li l-Mandat ta' inibizzjoni huwa mezz procedurali eccezzjonali u mhux normali ta' provvedimenti legali. L-istharrig li jrid isir mill-Qorti f'talba bhal din huwa

---

<sup>2</sup> Ara f'dan is-sens "*Grech proprio et nomine vs Manfre*" – A.C. – deciza fil-14 ta' Lulju 1988 Vol. LXXII.ii.290; u "*40 Main Street Catering Establishment Limited vs L-Awtorita` tal-Ippjanar*" (P.A. (RCP) – deciza fit-2 ta' Novembru 2010).

<sup>3</sup> Ara f'dan is-sens "*Emanuel Sammut vs Josephine Sammut*", P.A. (TM) deciza fil-5 ta' Gunju 2003.

dak, jekk minghajr il-hrug tal-mandat, il-jedd li jista' jkollu jitnehha darba għal dejjem u b'mod irrimedjabbli.

Applikati dawn il-principji għall-kaz odjern, il-Qorti ser tagħmel is-segwenti kostatazzjonijiet.

### **Jedd 'Prima Facie'**

Ikkonsidrat li l-permess 000035/12 inhareg fuq applikazzjoni ta' diversi sidien għall-iskop "*to establish the zoning, building height and road alignment*" riferibbilment għas-siti imsemmija f'dan il-mandat.

L-avukat difensur tar-rikorrenti fit-trattazzjoni, sostna li dan il-mandat hu mehtieg biex ir-rikorrenti jikkawtelaw il-pretensjonijiet tagħhom *stante* li m'ghandux rimedji ohra peress li m'hemmx appell minn applikazzjoni dwar '*zoning*'. Jigi ritenut fl-ewwel lok, li din hija kwistjoni li tirrikjedi stharrig fil-mertu, kwindi m'hemmx lok għal dan l-istharrig f'dan l-istadju ta' *prima facie*. Gie sostnut ukoll li jekk l-ezitu tal-kaz fil-mertu, jkun fil-pozittiv, ix-xogħol li jkun sar ikun abbazi ta' skema li m'ghadhiex tezisti, u dan ser jaghti lok għal kawzi ohra. Għalhekk, l-argument uzat mill-avukat difensur tar-rikorrenti dwar ir-rekwizit tal-irrimedjabilita` hu bbazat fuq dan il-punt.

L-intimati sostnew fit-trattazzjoni li dak li qed jintalab huwa li persuni privati jigu impeduti milli jagħmlu xogħlijiet fil-proprjeta' tagħhom u in forza ta' permess li sallum inhareg validament u għadu vigenti. Issottomettew li r-rikorrenti ma

jistghux javallaw ruhhom minn din il-procedura għaliex għad ma hemmx dikjarazzjoni gudizzjarja ta' nullita' tal-permess. Lanqas għad m'hemm decizjoni quddiem il-Qorti tar-Revizjoni.

Jirrizulta mix-xhieda ta' Oliver Magro, in rapprezentanza tal-Awtorita` tal-Ippjanar, li l-permess għal PC 000035/2012, inhareg wara applikazzjoni bil-kunsens ta' mill-inqas 75% tas-sidien kollha. Jirrizulta wkoll, li xehdu diversi persuni mill-intimati f'dan il-kaz, fejn ikkonfermaw li x-xogħol għadu ma bediex.

Fid-dawl ta' dawn ir-rizultanzi fattwali, ir-rikorrenti qed jirreferu għall-kaz fil-mertu istitwit quddiem din il-Qorti diversament ippreseduta, Rik. Nru. 269/18GM u qed jirreferi għall-kontenut f'dan il-kaz. Madankollu, dan il-kaz ipprezentat u l-kontenut tar-rikors mhumiex bazi *prima facie* għal dan il-Mandat.

Inoltre' fit-trattazzjoni, l-intimati, tramite l-avukat difensur tagħhom, issollewa l-punt li l-element tal-jedd *prima facie* rikjest għal din l-azzjoni ma jissussistix peress li ma gietx identifikata l-art li r-rikorrenti jghidu li hija tagħhom, u ma gie ippruvat imkien kif ir-rikorrenti għandhom jedd fuq l-art tal-intimati li fuqha inhareg il-permess. Din il-Qorti taqbel ma' dan l-argument u tosserva li l-prova *prima facie* tal-jeddijiet pretizi mir-rikorrenti ma saritx. Tajjeb jigi wkoll affermat li l-argumenti kollha fil-mertu sollevati fit-trattazzjoni, ma japplikawx f'dan il-kaz. L-artikoli tal-Ligi tal-Kap 552 citati, certament ma impingux fuq l-ezitu ta' dan il-kaz.

Fil-kaz odjern, għalhekk, din il-Qorti tqis li r-rikorrenti ma rnexxielhomx jippruvaw almenu fuq bazi *prima facie*, li għandhom dritt x'jikkawtelaw.

Fid-dawl tas-suespost, lanqas ma jissoddisfaw l-element ta' irrimedjabbilita'. Aparti li dak li qed jintalab b'dan il-Mandat huwa li din il-Qorti tinjora permess li sallum huwa validament mahrug, l-argument issollewat mir-rikorrenti, dwar l-ezitu posittiv *o meno* tal-kaz Rik. Nru 269/18GM li jkun hemm komplikazzjonijiet billi jkollhom jfittxu lill-intimati ma jregix. Il-lanja tar-rikorrenti hija primarjament kontra l-Awtorita' ta' Malta għall-lppjanar filwaqt li l-effett ta' sentenza ta' nullita' ser timpingi fuq il-permessi mahrug in favur l-intimati. F'tali kaz, kif tajjeb issottometta d-difensur tal-intimati, dawn ser jissubixxu l-effetti tan-nullita' tal-permess tagħhom u mhux ir-rikorrenti.

Rigward imbagħad l-intempestivita`, jidher li uhud mill-intimati lanqas bdew jizviluppaw l-art tagħhom u lanqas huma fil-possibilita' li jizviluppawha minhabba ragunijiet konnessi mal-ezegwibilita' tal-permess. Madanakollu dan wahdu ma jimpedix milli ssir talba bhal din odjerna billi l-iskop tal-mandat huwa intiz biex iwaqqaf il-kostruzzjoni u r-rikorrenti certament m'għandhomx kontroll fuq kif u meta il-permessi isiru ezegwibbli u kif u meta l-intimati ser jibdeu ix-xoghlijiet. Fl-ahhar mill-ahhar applikaw għall-permessi relattivi tagħhom proprju biex iwettqu xoghlijiet.

Madanakollu kif fuq ikkonsidrat, it-talba odjerna tfalli billi ma tissoddisfax iz-zewg elementi rikjesti għall-hrug tal-mandat.

### **III. DECIDE.**

Illi għalhekk, għal dawn il-motivi, u wara li l-Qorti rat l-atti kollha relattivi, filwaqt li tirrevoka *contrario imperio* d-digriet tagħha tat-23 ta' Mejju 2019 fejn laqgħet it-talba provizorjament, billi jirrizultalha li ma jeżistux l-elementi necessarji għall-hrug ta' Mandat ta' Inibizzjoni kontra l-intimati, tichad it-talba kif dedotta għall-hrug ta' Mandat ta' inibizzjoni fil-konfront tal-intimati.

L-ispejjez jithallsu mir-rikorrenti.

**Degretat.**

**Onor. Mhallel Lorraine Schembri Orland  
LL.D., M.Jur.(Eur.Law), Dip.Trib.Eccles.Melit.  
27 ta' Gunju 2019**

**Josette Demicoli  
Deputat Registratur  
27 ta' Gunju 2019**